



കേരള സർക്കാർ

സ്റ്റോർസ് പർച്ചേസ് (ബി) വകുപ്പ്

വിജ്ഞാപനം

സ.ഉ. (സാധാ.) നമ്പർ 68/2013/എസ്.പി.ഡി.

തീയതി, തിരുവനന്തപുരം, 2013 ഡിസംബർ 11.

2012-ലെ കേരള സംസ്ഥാന സേവനാവകാശ നിയമത്തിലെ (2012-ലെ 18) സെക്ഷൻ 3-ൽ നിഷ്കർഷിച്ചിരിക്കുന്ന പ്രകാരം കേരള സർക്കാരിന്റെ സ്റ്റോർസ് പർച്ചേസ് വകുപ്പിന് സേവനാവകാശ ആക്ടിന്റെ പരിധിയിൽവരുന്ന സേവനങ്ങൾ, നിശ്ചിത സമയപരിധി, നിയുക്ത ഉദ്യോഗസ്ഥൻ, ഒന്നും രണ്ടും അപ്പീൽ അധികാരികൾ എന്നിവ താഴെ പട്ടികയിൽ രേഖപ്പെടുത്തിയപ്രകാരം നിശ്ചയിച്ച് വിജ്ഞാപനം പുറപ്പെടുവിക്കുന്നു.

ക്രമ നമ്പർ	സേവനങ്ങൾ	നിശ്ചിത സമയപരിധി	നിയുക്ത ഉദ്യോഗസ്ഥൻ	ഒന്നാം അപ്പീൽ അധികാരി	രണ്ടാം അപ്പീൽ അധികാരി
(1)	(2)	(3)	(4)	(5)	(6)
1	സർക്കാർ അംഗീകൃത വിതരണക്കാരായി രജിസ്റ്റേർഡ് നേടുവാൻ ആഗ്രഹിക്കുന്നവരും സ്റ്റോർസ് പർച്ചേസ് മാനുവലിൽ പരാമർശിതമായിട്ടുള്ള നിർദ്ദിഷ്ട യോഗ്യത ഉള്ളതുമായ സ്ഥാപനങ്ങളുടെ രജിസ്ട്രേഷൻ	സ്റ്റോർസ് പർച്ചേസ് മാനുവലിൽ ഖണ്ഡിക 5.9 മുതൽ 5.12 വരെ നിഷ്കർഷിക്കുന്ന വിധം അപേക്ഷ സമർപ്പിക്കുന്ന സ്ഥാപനങ്ങൾക്ക് അപേക്ഷകനിൽ നിന്നുള്ള എല്ലാ രേഖകളും ഉദ്യോഗസ്ഥ തലങ്ങളിൽനിന്നുള്ള മുഴുവൻ അനുകൂല റിപ്പോർട്ടുകളും ലഭ്യമായശേഷം പരമാവധി 30 ദിവസങ്ങൾക്കകം	സെക്ഷൻ ഓഫീസർ, സ്റ്റോർസ് പർച്ചേസ് (എ) വകുപ്പ്	അണ്ടർ സെക്രട്ടറി, സ്റ്റോർസ് പർച്ചേസ് വകുപ്പ്	അഡീഷണൽ സെക്രട്ടറി, സ്റ്റോർസ് പർച്ചേസ് വകുപ്പ്

(1)	(2)	(3)	(4)	(5)	(6)
2	സ്റ്റോർസ് പർച്ചേസ് രജിസ്ട്രേഷൻ പുതുക്കൽ	സ്റ്റോർസ് പർച്ചേസ് മാനുവലിലെ ഖണ്ഡിക 5.21 - ൽ നിഷ്കർഷിച്ചിരിക്കുന്ന മാനദണ്ഡങ്ങൾ പൂർണ്ണമായും പാലിച്ചു കൊണ്ട് ആവശ്യമായ മുഴുവൻ രേഖകളും/വിവരങ്ങളും സർക്കാരിന് പൂർണ്ണമായും തൃപ്തികരമായ രീതിയിൽ അപേക്ഷകൻ സമർപ്പിച്ച ശേഷം പരമാവധി 30 ദിവസങ്ങൾക്കകം	സെക്ഷൻ ഓഫീസർ, സ്റ്റോർസ് പർച്ചേസ് (എ) വകുപ്പ്	അണ്ടർ സെക്രട്ടറി, സ്റ്റോർസ് പർച്ചേസ് വകുപ്പ്	അഡീഷണൽ സെക്രട്ടറി, സ്റ്റോർസ് പർച്ചേസ് വകുപ്പ്

ഗവർണ്ണറുടെ ഉത്തരവിൻപ്രകാരം,

സുഭാഷ്ജോൺ മാത്യു,
അഡീഷണൽ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമായുള്ളതല്ല. എന്നാൽ അതിന്റെ പൊതുവായ ഉദ്ദേശ്യം വെളിപ്പെടുത്തുന്നതിനുവേണ്ടിയുള്ളതാകുന്നു.)

2012-ലെ കേരള സംസ്ഥാന സേവനാവകാശ നിയമത്തിലെ (2012-ലെ 18) സെക്ഷൻ 3 പ്രകാരം എല്ലാ സർക്കാർ വകുപ്പുകളും വകുപ്പുതലവൻമാരും തദ്ദേശ സ്വയംഭരണ സ്ഥാപനങ്ങളും അവർ നൽകിവരുന്ന സേവനങ്ങൾ, സമയപരിധി, നിയുക്ത ഉദ്യോഗസ്ഥൻ, ഒന്നും രണ്ടും അപ്പീൽ അധികാരികൾ എന്നിവ സംബന്ധിച്ച വിവരം ഗസറ്റിൽ വിജ്ഞാപനം ചെയ്യേണ്ടതുണ്ട്. സ്റ്റോർസ് പർച്ചേസ് വകുപ്പിൽനിന്നും നൽകിവരുന്ന സേവനങ്ങൾ വിജ്ഞാപനം ചെയ്യണമെന്ന ഉദ്ദേശ്യം സഫലീകരിക്കുന്ന തിനായിട്ടാണ് ഈ വിജ്ഞാപനം.